
प्रवास 
प्रकार, कारण और परिणाम 





छत्तीसगढ़ के भिलाई इस्पात संयंत्र में एक अभियंता के रूप 
में कार्य कर रहे रामबाबू का जन्म निहार के भोजपुर जिले के 
एक छोटे से गाँव में हुआ था। ।2 वर्ष की आरंभिक आयु में 
माध्यमिक स्तर का अध्ययन पूरा करने के लिए वह निकटवर्ती 
कस्बे आरा में चला गया। वह अपनी अभियांत्रिको को डिग्री 
के लिए झारखंड में स्थित सिंदरी गया और बाद में भिलाई में 
उसे नौकरी मिल गई, जहाँ वह पिछले 3! वर्षों से रह रहा है। 
उसके माता-पिता अशिक्षित थे और उनकी आजीविका का 
एकमात्र स्रोत कृषि से होने वाली अल्प आय थी। उन्होंने अपना 
सारा जीवन उस गाँव में गुजार दिया। 

रामबाबू के तीन बच्चे हैं जिन्होंने अपनी माध्यमिक स्तर 
को शिक्षा भिलाई में प्राप्त की और फिर उच्चतर शिक्षा के 
लिए विभिन्न स्थानों पर गए। पहला बच्चा इलाहाबाद और 
मुंबई में पढ़ा और वर्तमान में दिल्‍ली में एक वैज्ञानिक के रूप 
में काम कर रहा है। दूसरे बच्चे (लड़की) ने अपनी उच्चतर 
शिक्षा भारत के विभिन्न विश्वविद्यालयों से ग्रहण की और 
वर्तमान में वह संयुक्त राज्य अमेरिका में काम कर रही है। 
तीसरी, अपनी पढ़ाई पूरी कर शादी के बाद सूरत में बस गई। 

यह कहानी केवल रामबाबू और उसके बच्चों की नहीं 
है, ऐसे गमनागमन अधिक से अधिक वैश्‍विक प्रवृत्ति वाले 
बनते जा रहे हैं। लोग एक गाँव से दूसरे गाँव, गाँवों से शहरों, 
छोटे शहरों से बड़े शहरों और एक देश से दूसरे देश में जा 
रहे हैं। 

अपनी पुस्तक 'मानव भूगोल के मूलभूत सिद्धांत' में 
आप प्रवास की संकल्पना और परिभाषा को पहले ही समझ 
चुके हैं। प्रवास दिक्‌ और काल के संदर्भ में जनसंख्या के 
पुनर्वितरण का अभिन्न अंग और एक महत्त्वपूर्ण कारक हैं। 
भारत देश में मध्य और पश्चिमी एशिया तथा दक्षिण-पूर्वी 
एशिया से आने वाले प्रवासियों की तरंगों का साक्षी रहा है। 
वास्तव में भारत का इतिहास देश के विभिन्न भागों में प्रवासियों 
की तरगों के एक के बाद एक आ-आकर बसने का इतिहास 
है। एक नामी कवि फ़िराक गोरखपुरी के शब्दों में : 


“सर जमीन-ए-हिन्द पर अक्वाम-ए-आलम के फिराक 
काफिले बसते गए, हिन्दोस्तान बनता गया” 


(विश्व के सभी भागों से लोगों के कारवाँ भारत में आते 
रहे और बसते रहे और इसी से भारत की विरचना हुई।) 

इसी प्रकार, भारत से भी बहुत बड़ी संख्या में लोग बेहतर 
अवसरों को तलाश में विभिन्न स्थानों विशेष रूप से मध्य पूर्व 

और पश्चिमी यूरोप के देशों अमेरिका, आस्ट्रेलिया और पूर्वी प्रवास 
ओर दक्षिण-पूर्वी एशिया में प्रवास करते रहे। 


l6 


भारतीय प्रसार (Indian Diaspora) 


उपनिवेश काल (ब्रिटिश काल) के दौरान अंग्रेजों द्वारा 
उत्तर प्रदेश और बिहार से मॉरीशस, कैरेबियन ट्वीपों 
(ट्रिनीडाड, टोबैगो और गुयाना) फिजी और दक्षिण 
अफ्रीका; फ्रांसीसियों और जर्मनों द्वारा रियूनियन द्वीप, 
गुआडेलोप, मार्टीनीक और सूरीनाम में, फ्रांसीसी तथा 
डच लोगों और पुर्तगालियों द्वारा गोवा, दमन और दीव 
से, अंगोला, मोजांबिक व अन्य देशों में करारबद्ध लाखों 
श्रमिकों को रोपण कृषि में काम करने के लिए भेजा 
था। ऐसे सभी प्रबास (भारतीय उत्प्रबास अधिनियम) 
गिरमिट एक्ट नामक समयबद्ध अनुबंध के तहत आते 
थे। फिर भी, इन करारबद्ध मजदूरों के जीवन की दशाएँ 
दासों से बेहतर नहीं थीं। 

प्रवासियों को दूसरी तरंग ने नूतन समय में 
व्यवसायियों, शिल्पियों, व्यापारियों और फैक्टरी मजदूरों 
के रूप में आर्थिक अवसरों की तलाश में निकटवती 
देशों थाइलैंड, मलेशिया, सिंगापुर, इंडोनेशिया, ब्रूनई, 
इत्यादि देशों में व्यवसाय के लिए गए और यह प्रवृत्ति 
अब भी जारी है। ।970 के दशक में पश्चिम एशिया में 
हुई सहसा तेल वृद्धि द्वारा जनित श्रमिकों की माँग के 
कारण भारत से अर्ध-कुशल और कुशल श्रमिकों का 
नियमित बाह्य प्रवास हुआ। कुछ बाह्य प्रवास उद्यमियों, 
भंडार मालिकों, व्यवसायियों का भी पश्चिमी देशों में 
प्रवास हुआ। 

प्रवासियों को तीसरी तरंग में डॉक्टरों, अभियंताओं 
(960 के बाद) सॉफ्टवेयर अभियंताओं, प्रबंधन 
परामर्शदाताओं, वित्तीय विशेषज्ञों, संचार माध्यम से जुड़े 
व्यक्तियों और (।980 के बाद) अन्य समाविष्ट थे, 
जिन्होंने संयुक्त राज्य अमेरिका, कनाडा, यूनाइटेड किंगडम, 
आस्ट्रेलिया, न्यूजीलैंड और जर्मनी इत्यादि में प्रवास 
किया। इन व्यवसायियों ने सर्वाधिक शिक्षित, उच्चतम 
अर्जन करने वाले और सफलतम समूहों में से एक होने 
की विशिष्टता का आनंद लिया। उदारीकरण के पश्चात 
90 के दशक में शिक्षा और ज्ञान आधारित भारतीय 
उत्प्रवासियों ने भारतीय प्रसार को विशव के सर्वाधिक 
शक्तिशाली प्रसार में से एक बना दिया। 

इन सभी देशों में भारतीय प्रसार अपने-अपने 


देशों के विकास में महत्त्वपूर्ण भूमिका निभा रहे हैं। 


भारत : लोग और अर्थव्यवस्था 

आप भारत में जनगणना से पहले ही परिचित हैं। इसमें देश 
में प्रवास के संबंध में सूचना होती है। वास्तव में प्रवास को 
88] ई. में भारत को प्रथम संचालित जनगणना से ही दर्ज 
करना आरंभ कर दिया गया था। इन आँकड़ों को जन्म के 
स्थान के आधार पर दर्ज किया गया था। परतु ।96] को 
जनगणना में पहला मुख्य संशोधन किया गया था और उसमें 
दो घटक अर्थात्‌ जन्म स्थान अर्थात्‌ गाँव या नगर और (यदि 
अन्यत्र जन्मा है) तो निवास की अवधि सम्मिलित किए गए। 
इसके बाद ।97। में पिछले निवास के स्थान और गणना के 
स्थान पर रुकने की अवधि की अतिरिक्त सूचना को 
समाविष्ट किया गया। प्रवास के कारणों पर सूचना का 
समावेश 98! की जनगणना में किया गया जिसका क्रमिक 
जनगणनाओं में संशोधन किया गया। 

जनगणना में प्रवास पर निम्नलिखित प्रश्‍न पूछे जाते हैं : 


° क्या व्यक्ति इसी गाँव अथवा शहर में पैदा हुआ है? 
यदि नहीं, तब जन्म के स्थान की (ग्रामीण/नगरीय) 
स्थिति, जिले और राज्य का नाम और यदि भारत से 
बाहर का है तो जन्म के देश के नाम की सूचना 
प्राप्त की जाती है। 


° क्या व्यक्ति इस गाँव या शहर में कहीं और से आया 
है? यदि हाँ, तब निवास के पूर्व स्थान के स्तर 
(ग्रामीण/नगरीय) जिले और राज्य का नाम और 
यदि भारत से बाहर का है तो देश के नाम के बारे 
में आगे प्रश्न पूछे जाते हैं। 

इनके अतिरिक्त पिछले निवास स्थान से प्रवास के कारण 

और गणना के स्थान पर निवास की अवधि भी पूछी जाती है। 


भारत को जनगणना में प्रवास को गणना दो आधारों पर 
की जाती है : () जन्म का स्थान, यदि जन्म का स्थान गणना 
के स्थान से भिन्न है (इसे जीवनपर्यंत प्रवासी के नाम से जाना 
जाता है); (#) निवास का स्थान, यदि निवास का पिछला स्थान 
गणना के स्थान से भिन्न है (इसे निवास के पिछले स्थान से 
प्रवासी के रूप में जाना जाता है)। 20 की जनगणना के 
अनुसार देश के ।2! करोड़ लोगों में से 45.6 करोड़ 
(37 प्रतिशत) ऐसे प्रवासियों को संख्या थी जो निवास के 
पिछले स्थान के संदर्भ में थे। निवास के पिछले स्थान के संदर्भ 
में यह संख्या 3.5 करोड (3] प्रतिशत) थी। 


श क्रियाकलाप न 


प्रबास की स्थिति ज्ञात करने के लिए अपने पड़ोस के पाँच घरों का 
सर्वेक्षण कीजिए। यदि प्रवासी हैं तो पाठ में दी गई दो कसौटियों के 
आधार पर उन्हें वर्गीकृत कोजिए। 





प्रवास की धाराएँ 


आंतरिक प्रवास (देश के भीतर) और अंतर्राष्ट्रीय प्रवास (देश 
के बाहर और अन्य देशों से देश के अंदर) से संबंधित कुछ 
तथ्य यहाँ प्रस्तुत हैं। आंतरिक प्रवास के अंतर्गत चार धाराओं 
की पहचान की गई है : (क) ग्रामीण से ग्रामीण 


नगरीय से 
नगरीय 


नगरीय से 
ग्रामीण 


ग्रामीण से 
नगरीय 


ग्रामीण से 
ग्रामीण 


प्रवास की धाराएँ 


चित्र 27 क : निवास के अंतिम स्थान के अनुसार अत:राज्यीय 
प्रवास दर्शाती प्रवास की धाराएँ (अवधि 0-9 वर्ष) भारत, 207 


स्रोत : प्रवास सारणी, भारत की जनगणना, 20/ 


श क्रियाकलाप ©! 








अंतःराज्यीय और अन्तर-राज्यीय प्रवास की विभिन्न 
धाराओं में स्त्री और पुरुष प्रवासियों के वितरण को चित्र 
2.। क और 2.] ख में प्रस्तुत किया गया है। इस बात का 
स्पष्ट साक्ष्य है कि दोनों प्रकार के प्रवासो में थोड़ी दूरी 
के ग्रामीण से ग्रामीण प्रवास को धाराओं में स्त्रियों की 
संख्या सर्वाधिक है। इसके विपरीत आर्थिक कारणों की 
वजह से अंतर-राज्यीय प्रवास ग्राम से नगर धारा में पुरुष 
सर्वाधिक हैं। 

आंतरिक प्रबास को इन धाराओं के अतिरिक्त भारत 
में पड़ोसी देशों से आप्रवास और उन देशों को ओर भारत 
से उत्प्रवास भी हुआ है। तालिका 2.। में पड़ोसी देशों से 


नगरीय से 
नगरीय 


नगरीय से 
ग्रामीण 


ग्रामीण से 
नगरीय 


ग्रामीण से 
ग्रामीण 


प्रवास की धाराएँ 


चित्र 27 ख : निवास के अतिय स्थान के अनुसार अतर-राज्यीय 
प्रवास दशाती प्रवास की धाराएँ (अवधि 0-9 वर्ष) भारत, 207 


20।। की जनगणना के अनुसार अंतःराज्यीय और अन्तर-राज्यीय प्रवास को दर्शाने वाले चित्रों 2] क और 2.] ख का परीक्षण 


कीजिए और ज्ञात कीजिए : 


(क) दोनों चित्रों में ग्रामीण से ग्रामीण क्षेत्रों में प्रवास करने वाली स्त्रियों की संख्या अधिक क्यों हे? 


(ख) ग्रामीण से नगरीय क्षेत्रों में अन्तर-राज्यीय पुरूष प्रवास अधिक क्यों है? 


(ख) ग्रामीण से नगरीय (ग) नगरीय से नगरीय और (घ) 
नगरीय से ग्रामीण। भारत में 20] के दौरान पिछले निवास के 
आधार पर परिकलित 45.6 करोड प्रवासियों में से ।4.2 करोड 
ने पिछले दस वर्षो में अपने निवास का स्थान बदल लिया है। 
इनमें से .9 करोड़ अंतःराज्यीय प्रवासी थे। इस धारा में स्त्री 
प्रवासी प्रमुख थी। इनमें से अधिकांश विवाहोपरांत प्रवासी थीं। 


प्रवासियों का ब्योरा प्रस्तुत करती है। जनगणना 20 में 
अंकित है कि भारत में अन्य देशों से 50 लाख व्यक्तियों 
का प्रवास हुआ है। इनमें से 88.9 प्रतिशत पड़ोसी देशों 
से आए हैं : बाग्लादेश, नेपाल इसके बाद पाकिस्तान 
प्रमुख हैं। 

तालिका 2.7 : भारत में सभी अवधियों में पड़ोसी देशों से 
पिछले निवास स्थान के अनुसार आप्रवासी 


पड़ोसी देशों से प्रवास 47 ,66 23 को 00 प्रतिशत मानते हुए तालिका जज 
। में आँकडों ः आप्रवासियों | आप्रवासियों 
2.] में दिए गए डॉं को पाई आरेख द्वारा प्रदर्शित कोजिए। 


श क्रियाकलाप + 





की सख्या का % 


प्रवास में स्थानिक विभिन्नता कुल अंतर्राष्ट्रीय प्रबास | 53.63.099 
महाराष्ट्र, दिल्ली, गुजरात और हरियाणा जैसे राज्य उत्तर प्रदेश, पड़ोसी देशों से प्रवास | 47,66,23! 
बिहार, राजस्थान इत्यादि जैसे अन्य राज्यों से प्रवासियों को | अफगानिस्तान 6,476 
आकर्षित करते हैं, प्रवासियों में महाराष्ट्र का सूची में प्रथम | बांग्लादेश 27,47,062 
स्थान है, इसके बाद दिल्ली, गुजरात और हरियाणा आते हैं। | भूटान 7,964 
दूसरी ओर उत्तर प्रदेश और बिहार वे राज्य हैं जहाँ से | चीन I8,]4 
उत्प्रवासियों की संख्या सर्वाधिक है। म्यांमार 59,282 

नेपाल 8,0,58 
प्रवास के कारण पाकिस्तान 9,]8,982 
लोग सामान्य रूप से अपने जन्म स्थान से भावनात्मक रूप से श्रीलंका I,98,93 





जुड़े होते हैं। किंतु लाखों लोग अपने जन्म के स्थान और ब्रोकर : भारत की जनगणना, 2077 

निवास को छोड देते हैं। इसके विविध कारण हो सकते हैं 
जिन्हें बृहत्‌ रूप से दो संवर्गो में रखा जा सकता हे : 
0) प्रतिकर्ष कारक (Push faC६०7) जो लोगों को निवास 
स्थान अथवा उद्गम को छुड़वाने का कारण बनते हैं और 
() अपकर्ष कारक (एणा †a८०४) जो विभिन्न स्थानों से 
लोगों को आकर्षित करते हैं। 

भारत में लोग ग्रामीण से नगरीय क्षेत्रों में मुख्यतः गरीबी, 
कृषि भूमि पर जनसंख्या के अधिक दबाव, स्वास्थ्य सेवाओं, 


शिक्षा जेसी आधारभूत अवसरचनात्मक सुविधाओं के अभाव 
इत्यादि के कारण प्रवास करते हैं। इन कारकों के अतिरिक्त 
बाढ़, सूखा, चक्रवातीय तूफान, भूकम्प, सुनामी जैसी प्राकृतिक 
आपदाएँ, युद्ध, स्थानीय संघर्ष भी प्रवास के लिए अतिरिक्त 
प्रतिकर्ष पैदा करते हैं। दूसरी ओर अपकर्ष कारक हैं, जो लोगों 
को ग्रामीण क्षेत्रों से नगरों की ओर आकर्षित करते हैं। नगरीय 
क्षेत्रों की ओर अधिकांश ग्रामीण प्रवासियों के लिए सर्वाधिक 
महत्त्वपूर्ण अपकर्ष कारक बेहतर अवसर, नियमित काम का 































मैं आरिफ खान हूँ। मैं अपनी पत्नी और चार 
बच्चों के साथ गाँव में रहता हूँ। में यहाँ 30 रु. 
% प्रतिदिन की दिहाड़ी पर खेतों में काम करता हूँ। 
यहाँ सभी 30 दिन काम नहीं मिलता। इसके « 
” साथ मेने खेती के लिए पड़े पर जमीन ले रखी है 
ताकि मैं अपने बच्चों को शिक्षित बना सकूँ। < 
मेरी पत्नी बीमार है और तपेदिक से पीड़ित है। 
` स्वास्थ्य सेवाओं की सुविधा के अभाव और पैसे 
“की कमी के कारण मैं अपनी पत्नी का इलाज 
कराने में असमर्थ हूँ। प्रचलित परिस्थितियों ने 
मुझे भ्रमित कर रखा है। 









में मोहन सिंह हूँ, लुधियाना में बिनाई 
वस्त्रों की फैक्टरी में काम करता हेँ। वहाँ | 
में प्रतिदिन 8 घंटे काम करके 2000 रु. 
महीना लेता हूँ। मेरे. पास समयोपरि 
(Overtime) से अतिरिक्त धन कमाने 
का अवसर है। यहाँ चिकित्सीय, शैक्षिक 
और मनोरंजनात्मक सुविधाएँ भी उपलब्ध 
हैं। फिर भी परिवार के सदस्यों और बच्चों 
की अनुपस्थिति व्यग्रता पैदा करती है। 
\ नौकरियों के अनेक अवसर हैं। 








श क्रियाकलाप (© 




















$ में तमिलनाडु तट के मछुआरा समुदाय से 
^ सम्बन्ध रखने वाली सुब्बलक्ष्मी हूँ विध्व्रंसकारी 
/सुनामी मेरे दो बच्चों को छोड़कर घर के सभी 
सदस्यों को बहा ले गई। सब कुछ नष्ट हो गया 
' है। तब से में चेन्नई की गन्दी बस्ती में रह रही 
५ हुँ। में यहाँ एक घरेलू नौकरानी की तरह काम , 
करती हूँ और मेरे बच्चे स्कूल जाते हैं तथा 
खाली समय में चिथड़े चुगने म॑ मेरी मदद करते 
_हैं। फिर भी मैं अपनी जगह को याद करती हूँ पर 
मैं वापिस नहीं जाऊंगी। उन राक्षसी तरंगों को मैं 
भुला नहीं सकती। मुझे अपने बच्चों का बचाव 
"करना है। 





















में मनीष गवारकर भंडारा से विज्ञान 
स्नातक हूँ। यहाँ मुंबई में मैं अपनी 
॥ स्नातकोत्तर के साथ-साथ अंशकालिक 
{ नौकरी भी कर रहा हूँ। फिर भी यहाँ* 
/) रहने की लागत अधिक है और लोगों / 
को दूसरों के लिए फुरसत नहीं है। मैं " 
मुंबई आया क्योंकि यह मेरा सपना था। 
\ यह नगर उच्च वेतन और बाहर जाने के / 
बहुत सारे अबसर प्रदान करता है। 
























चार कहानियाँ प्रवासियों को भिन्न स्थितियों का वर्णन करती हें। 
आरिफ के लिए प्रतिकर्ष ओर अपकर्ष कारकों की गणना कीजिए। 
मोहन सिंह के कौन-से अपकर्ष कारक हें? 


सुब्बलक्ष्मी और मनीष गावरकर की कहानियों का अध्ययन कीजिए। प्रवास के प्रकार, प्रवास के कारणों और उनके रहन-सहन 
को दशाओं के आधार पर उनके प्रकरणों की तुलना कोजिए। 

मिलना और अपेक्षाकृत ऊँचा वेतन है। शिक्षा के लिए बेहतर 
अवसर, बेहतर स्वास्थ्य सुविधाएँ और मनोरंजन के स्रोत इत्यादि 
भी काफ़ी महत्त्वपूर्ण अपकर्ष कारक हैं। 

चित्र 2.2 क तथा ख में पुरुषों और स्त्रियों के प्रवास के 
कारणों का अलग-अलग परीक्षण कीजिए। चित्रों के आधार पर 
यह देखा जा सकता है कि पुरुषों और स्त्रियों के लिए प्रवास के 
कारण भिन्न हैं। उदाहरण के तौर पर काम और रोजगार पुरुष 
प्रवास के मुख्य कारण (26 प्रतिशत) रहे हैं जबकि यही कारण 
केवल 2.3 प्रतिशत स्त्रियों के लिए हैं। इसके विपरीत 67 
प्रतिशत स्त्रियाँ विवाह के उपरांत अपने मायके से बाहर जाती हैं। 
भारत के ग्रामीण क्षेत्रों में यह सर्वाधिक महत्त्वपूर्ण कारण हैं, 
मेघालय इसका अपवाद है जहाँ स्थिति उलट है। 


®) 


मेघालय में स्त्री विवाह प्रवास कानून क्यों भिन्न है? | 


इन विवाहो को तुलना में देश में पुरुष प्रवास केवल 4 
प्रतिशत है। 


प्रवास के परिणाम 


प्रवास, क्षेत्र पर अवसरों के असमान वितरण के कारण होता है। 
लोगों में कम अवसरों और कम सुरक्षा वाले स्थान से अधिक 
अवसरों और बेहतर सुरक्षा वाले स्थान को ओर जाने की प्रवृत्ति 
होती है। बदले में यह प्रवास के उद्गम और गंतव्य क्षेत्रों के 
लिए लाभ और हानि दोनों उत्पन्न करता है। परिणामों को 
आर्थिक, सामाजिक, सास्कृतिक, राजनीतिक और जनांकिकीय 
संदर्भों में देखा जा सकता है। 


आर्थिक परिणाम 


उद्गम प्रदेश के लिए मुख्य लाभ प्रबासियों द्वारा भेजी गई हुडी 
हैं। अंतर्राष्ट्रीय प्रवासियों द्वारा भेजी गई हुंडियाँ विदेशी विनिमय 
के प्रमुख स्रोत में से एक हैं। पंजाब, केरल और तमिलनाडु अपने 
अंतर्राष्ट्रीय प्रवासियों से महत्त्वपूर्ण राशि प्राप्त करते हैं। आंतर्राष्ट्रीय 
प्रवासियों की तुलना में आंतरिक प्रवासियों द्वारा भेजी गई हुंडियों 
की राशि बहुत थोड़ी है, किंतु यह उद्गम क्षेत्र की आर्थिक वृद्धि 
में महत्त्वपूर्ण भूमिका निभाती है। हुंडियों का प्रयोग मुख्यतः 
भोजन, ऋणों को अदायगी, उपचार, विवाहों, बच्चों की शिक्षा, 


क कृषीय निवेश, गुह-निर्माण इत्यादि के लिए किया जाता है। 

बिहार, उत्तर प्रदेश, ओडिशा, आंध्र प्रदेश, हिमाचल प्रदेश, 
इत्यादि के हजारों निर्धन गाँवों की अर्थव्यवस्था के लिए ये हुंडियाँ 
जीवनदायक रक्त का काम करती हैं। पूर्वी उत्तर प्रदेश, बिहार, 
मध्य प्रदेश और उड़ीसा के ग्रामीण क्षेत्रों से पंजाब, हरियाणा, 
पश्चिमी उत्तर प्रदेश के ग्रामीण क्षेत्रों में प्रवास कृषि विकास के 
लिए उनको हरित-क्रांति कार्ययोजना को सफलता के लिए 
उत्तरदायी हैं। इसके अतिरिक्त अनियंत्रित प्रवास ने भारत के 
महानगरों को अति संकुलित कर दिया है। महाराष्ट्र, गुजरात, 
कर्नाटक, तमिलनाडु और दिल्ली जैसे औद्योगिक दृष्टि से 
विकसित राज्यों में गंदी बस्तियों (स्लम) का विकास देश में 
अनियंत्रित प्रवास का नकारात्मक परिणाम है। 


5) 
क्या आप प्रवास के कुछ और सकारात्मक और 
नकारात्मक परिणामों का नाम बता सकते हैं? > 


जनांकिकीय परिणाम 


प्रवास से देश के अंदर जनसंख्या का पुनर्वितरण होता है। 
ग्रामीण नगरीय प्रवास नगरों में जनसंख्या की वृद्धि में योगदान 
देने वाले महत्त्वपूर्ण कारकों में से एक हैं। ग्रामीण क्षेत्रों में होने 
वाले युवा आयु, कुशल एवं दक्ष लोगों का बाह्य प्रवास ग्रामीण 
जनांकिकीय संघटन पर प्रतिकूल प्रभाव डालता है। यद्यपि 
उत्तराखण्ड, राजस्थान, मध्य प्रदेश और पूर्वी महाराष्ट्र से होने 
वाले बाह्य प्रवास ने इन राज्यों को आयु एवं लिंग संरचना में 
गंभीर असंतुलन पैदा कर दिया है। ऐसे ही असंतुलन उन राज्यों 
में भी उत्पन्न हो गए हैं जिनमें ये प्रवासी जाते हैं। प्रवासियों 
के उद्गम और गंतव्य स्थानों में लिंग अनुपात असंतुलित होने 
का क्या कारण है? 


सामाजिक परिणाम 


प्रवासी सामाजिक परिवर्तन के अभिकर्ताओं के रूप में कार्य 
करते हैं। नवीन प्रौद्योगिकियों, परिवार नियोजन, बालिका शिक्षा 
इत्यादि से संबंधित नए विचारों का नगरीय क्षेत्रों से ग्रामीण क्षेत्रों 
की ओर विसरण इन्हीं के माध्यम से होता है। 

प्रवास से विविध संस्कृतियों के लोगों का अतर्मिश्रण 
होता है। इसका संकीर्ण विचारों को भेदते तथा मिस्र संस्कृति के 
उद्विकास में सकारात्मक योगदान होता है और यह अधिकतर 
लोगों के मानसिक क्षितिज को विस्तृत करता है। किंतु इसके 

गुमनामी जैसे गंभीर नकारात्मक परिणाम भी होते हैं जो 
व्यक्तियों में सामाजिक निर्वात ओर खिन्नता को भावना भर देते 
हैं। खिन्नता की सतत भावना लोगों को अपराध और औषध 
दुरुपयोग (47५४ 8५७९) जैसी असामाजिक क्रियाओं के 
पाश में फँसने के लिए अभिप्रेरित कर सकती है। 


पर्यावरणीय परिणाम 


ग्रामीण से नगरीय प्रबास के कारण लोगों का अति संकुलन 
नगरीय क्षेत्रों में वर्तमान सामाजिक और भौतिक अवसंरचना पर 
दबाव डालता है। अंतत: इससे नगरीय बस्तियों की अनियोजित 
वृद्धि होती है और गंदी बस्तियों और क्षुद्र कॉलोनियों का निर्माण 
होता है। 

इसके अतिरिक्त प्राकृतिक संसाधनों के अति दोहन के 
कारण नगर भौमजल स्तर के अवक्षय, वायु प्रदूषण, वाहित मल 
के निपटान और ठोस कचरे के प्रबंधन जैसी गंभीर समस्याओं 
का सामना कर रहे हैं। 

अन्य 


प्रवास (विवाहजन्य प्रवास को छोड़कर भी) स्त्रियों के जीवन 
स्तर को प्रत्यक्ष अथवा परोक्ष रूप से प्रभावित करता है। ग्रामीण 
क्षेत्रों में पुरुष वरणात्मक बाह्य प्रवास के कारण पत्तियाँ पीछे 
छूट जाती हैं जिससे उन पर अतिरिक्त शारीरिक और मानसिक 
दबाव पड़ता है। शिक्षा अथवा रोजगार के लिए 'स्त्रियों' का 
प्रवास उनकी स्वायत्तता और अर्थव्यवस्था में उनकी भूमिका को 
बढ़ा देता है। 

स्रोत प्रदेश के दृष्टिकोण से यदि हुंडिय (remittances) 
प्रवास के प्रमुख लाभ हैं तो मानव संसाधन, विशेष रूप से 
कुशल लोगों का हास उसकी गंभीर लागत है। उन्नत 
कुशलता का बाजार सही मायने में वेश्विक बाजार बन गया 
है और सर्वाधिक गत्यात्मक औद्योगिक अर्थव्यवस्थाएँ गरीब 
प्रदेशों से उच्च प्रशिक्षित व्यावसायिकों को सार्थक अनुपातों 
में प्रवेश दे रही है और भर्ती कर रही हैं। परिणामस्वरूप 
स्रोत प्रदेश के वर्तमान अल्पविकास को बल मिलता है। 

।. नीचे दिए गए चार विकल्पों में से सही उत्तर चुनिए। 
() निम्नलिखित में से कौन-सा भारत में पुरुष प्रवास का मुख्य कारण है? 


(क) शिक्षा (ग) काम और रोजगार 
(ख) व्यवसाय (घ) विवाह 

(#) निम्नलिखित में से किस राज्य में सर्वाधिक संख्या में आप्रवासी आते हैं? 
(क) उत्तर प्रदेश (ग) महाराष्ट्र 
(ख) दिल्ली (घ) बिहार 

(#) निम्नलिखित में से कौन-सा भारत में महिला प्रवास का प्रमुख कारण है? 
(क) शिक्षा (ग) काम और रोजगार 
(ख) व्यवसाय (घ) विवाह 


2. निम्नलिखित प्रश्नों का उत्तर लगभग 30 शब्दों में दें। 
() जीवन पर्यंत प्रवासी और पिछले निवास के अनुसार प्रवासी में अंतर स्पष्ट कीजिए। 
(7) पुरुषस्त्री चयनात्मक प्रवास के मुख्य कारण की पहचान कीजिए। 
(7) उद्गम और गंतव्य स्थान की आयु एवं लिंग संरचना पर ग्रामीण-नगरीय प्रवास का क्या प्रभाव पड़ता 
है? 
3. निम्नलिखित प्रश्नों के उत्तर लगभग ।50 शब्दों में दें। 
(0) भारत में अंतर्राष्ट्रीय प्रवास के कारणों को विवेचना कोजिए। 
(|) प्रवास के सामाजिक जनांकिकीय परिणाम क्या-क्या हैं? 

